

एम्बुलेन्स सेवा सञ्चालन तथा व्यवस्थापन कार्यविधि, २०८२

नगर कार्यपालिकाबाट पारित मिति: २०८२/०३/०६

प्रस्तावना: पञ्चदेवल विनायक नगरपालिकार अन्तर्गतका स्वास्थ्य संस्थाहरुको नाममा रहेको एम्बुलेन्स सेवालाई सरल, भरपर्दो र व्यवस्थित गरी एम्बुलेन्स सेवालाई सबै नागरिकको पहुँचसम्म पुऱ्याई सेवा गुणस्तर अभिवृद्धि गर्नु पर्ने भएकाले स्थानीय सरकार सञ्चालन ऐन, २०७४ को दफा १०२ (२)को अधिकार प्रयोग गरी यस पञ्चदेवल विनायक नगरपालिका "एम्बुलेन्स सेवा सञ्चालन तथा व्यवस्थापन कार्यविधि, २०८२" जारी गरेको छ।

परिच्छेद-१

प्रारम्भिक

१. संक्षिप्त नाम र प्रारम्भ:

- क) यो कार्यविधिको नाम "पञ्चदेवल विनायक नगरपालिका एम्बुलेन्स सेवा सञ्चालन तथा व्यवस्थापन कार्यविधि, २०८२" रहेको छ।
- ख) यो कार्यविधि पञ्चदेवल विनायक नगर कार्यपालिकाले स्वीकृत भएको मिति देखी लागु हुनेछ।

२. परिभाषा: विषय वा प्रसंगले अर्को अर्थ नलागेमा यस निर्देशिकामा :

- क) "एम्बुलेन्स" भन्नाले बिरामी ओसार प्रसार (ल्याउने/पुऱ्याउने) स्वीकृत प्राप्त गरेको वाहानलाई सम्झनु पर्छ साथै सो शब्दले एम्बुलेन्समा जडित उपकरण, चालक र परिचारिका समेतलाई जनाउदछ र पञ्चदेवल विनायक नगरपालिका अछामद्वारा सञ्चालित एम्बुलेन्स सम्झनु पर्दछ।
- ख) "एम्बुलेन्स जनशक्ति" भन्नाले एम्बुलेन्समा रहने स्वास्थ्यकर्मी र चालक सम्झनु पर्दछ।
- ग) "चालक" भन्नाले एम्बुलेन्स चलाउने चालक सम्झनु पर्दछ।
- घ) "नगरपालिका" भन्नाले पञ्चदेवल विनायक नगरपालिकालाई सम्झनु पर्दछ।
- ङ) "प्रमुख प्रशासकीय अधिकृत" भन्नाले पञ्चदेवल विनायक नगरपालिकाका प्रमुख प्रशासकीय अधिकृत सम्झनु पर्दछ।
- च) "समिति" भन्नाले दफा ३ को उपदफा ९ मा गठित समितिलाई सम्झनु पर्दछ।
- छ) "सेवा शुल्क" भन्नाले एम्बुलेन्स प्रयोग गरे वापत सेवाग्राहीले बुझाउनु पर्ने गरी समितिले तोकेको अनुमती, नविकरण वा अन्य सेवा शुल्कलाई सम्झनु पर्दछ।
- ज) "सेवा" भन्नाले एम्बुलेन्सले बिरामीलाई दिने सम्पूर्ण सेवा सम्झनु पर्दछ।
- झ) "जेष्ठ नागरिक" भन्नाले नेपाल सरकारले निर्धारण गरेको दलितको हकमा ६० वर्ष र अन्यको हकमा ७० वर्ष भन्दा माथिका बृद्धबृद्धाहरुलाई सम्झनु पर्दछ।

ज) “विपन्न नागरिक” भन्नाले विपन्न नागरिक औषधि उपचार कोष निर्देशिका, २०७५ दफा ३ को उपदफा ४ बमोजिम गठित पञ्चदेवल विनायक नगरपालिकाकोसिफारिस समितिले सिफारिस गरेको तथा नेपाल सरकारले निःशुल्कको लागि तोकेका ८ प्रकारका रोगहरुको सूचि सम्झनु पर्दछ।

३. एम्बुलेन्स सेवा सञ्चालन, व्यवस्थापन तथा अनुगमन समिति:

(१) यस पञ्चदेवल विनायक नगरपालिकाको नाममा रहेका एम्बुलेन्सले सेवा सञ्चालन गर्नेछ।

(२) यस पञ्चदेवल विनायक नगरपालिकाअन्तर्गत रहेका सबै गर्भवती महिलाहरुलाई प्रसवको बेला स्वास्थ्य संस्था वा प्रसुती केन्द्र र तहाँ सम्भव नभएको खण्डमा जिल्ला अस्पताल र बयलपाटासम्म पुर्‍याउन निःशुल्क एम्बुलेन्स सेवा उपलब्ध गराईने छ।

(३) उपदफा २ मा जुन सुकै कुरा लेखिएता पनि घर देखि स्वास्थ्य संस्था सम्म र स्वास्थ्य संस्थामा प्रसुती हुन नसकेको हकमा प्रेषण भएका गर्भवती महिलाहरुको हकमा सडक सञ्जाल पुगेको स्थानमा मात्र लागु हुनेछ।

(४) यस नगरपालिका भित्र रहेका जेष्ठ नागरिक, क,ख र ग वर्गका अपाङ्गर एकल महिलाहरुलाई एम्बुलेन्स सेवा शुल्कमा २५ प्रतिशत छुट हुनेछ।

(५) विपन्न नागरिक औषधि उपचार कार्यक्रम सञ्चालन निर्देशिका २०७५ दफा ३को उपदफा ४ बमोजिम गठित पञ्चदेवल विनायक नगरपालिकाकोसिफारिस समितिले सिफारिस गरेको तथा नेपाल सरकारले निःशुल्कको लागि तोकेका ८ प्रकारका रोगहरुको अनुसूची ३ बमोजिमका बिरामीहरुलाई एम्बुलेन्स सेवामा ५० प्रतिशत छुट गरिनेछ।

(६) उपदफा २, ३, ४, र ५ मा उल्लेखित सेवाग्राहीहरुलाई निःशुल्क रुपमा एम्बुलेन्स सेवा सञ्चालनको लागि ईन्धनको व्यवस्थापन पञ्चदेवल विनायक नगरपालिकाले गर्नु पर्नेछ।

(७) उपदफा २, ३, ४, र ५ मा जुनसुकै कुरा लेखिएको भएता पनि निःशुल्क रुपमा एम्बुलेन्स सेवा उपभोग गर्नको लागि सम्बन्धित स्वास्थ्य संस्थामा उपचार सम्भव नभई प्रेषण गरेको हुनु पर्नेछ र सेवाग्राहीले आवश्यक विवरण अनुसूची ४ बमोजिमका कागजातहरु पेश गर्नु पर्नेछ।

(८) यस पञ्चदेवल विनायक नगरपालिकाद्वारा एम्बुलेन्स सेवा सञ्चालनमा व्यवस्थापन, अनुगमन तथा रेखदेख गर्न देहायका पदाधिकारी रहेको पालिका स्तरीय एम्बुलेन्स सेवा सञ्चालन, व्यवस्थापन तथा अनुगमन समिति रहनेछ।

क) नगरपालिकाको नगर प्रमुख संयोजक

ख) उपप्रमुख सदस्य

ग) प्रमुख प्रशासकीय अधिकृत वा निजले तोकेको अधिकृत स्तरको कर्मचारी

सदस्य

घ) सामाजिक विकास समिति संयोजक

सदस्य

ड) अध्यक्ष/संयोजकले तोकेको नगरकार्यपालिका सदस्यहरु मध्येबाट १ जना महिला सहित २ जनासदस्य

च) एम्बुलेन्स रहने स्वास्थ्य संस्थाको अध्यक्ष वा निजले तोकेको व्यक्ति १ जना सदस्य

छ) स्वास्थ्य शाखा प्रमुख

सदस्य सचिव

(९) उपदफा (८) बमोजिमको समितिको कुल सदस्य संख्या मध्ये एकाउन्न प्रतिशत सदस्य उपस्थित भएमा बैठक बस्नको लागि गणपुरक पुगकेको मानिनेछ।

(१०) समितिको बैठक प्रत्येक तीन/तीन महिनामा बस्नेछ। समितिको बैठक सम्बन्धि कार्यविधि तथा अन्य व्यवस्था समिति स्वयंले निर्धारण गर्नेछ।

४. समितिको काम कर्तव्य र अधिकार: (१) समितिको काम, कर्तव्य र अधिकार देहाय बमोजिम हुनेछ।

क) एम्बुलेन्स सेवा पारदर्शी, सरल, भरपर्दो र व्यवस्थित रूपमा गरे नगरेको अनुगमन गर्ने।

ख) एम्बुलेन्स सेवा सञ्चालनको लागि आवश्यक व्यवस्था गर्ने।

ग) चालकले अनुसूची २ मा उल्लेख भएका सबै आचारसंहिता लागु गराउनु पर्नेछ। यस कार्यविधि अनुसार आचारसंहिता पालना नगर्ने चालकलाई चेतावनी दिई आचारसंहिता पालना गर्न लगाउने र बारम्बार आचरण अलंघन गरेमा आवश्यकता अनुसार करार सम्झौता रद्द गर्ने।

घ) एम्बुलेन्स सेवाका बारेमा कुनै गुनासो तथा उजुरी आएमा सोको सुनुवाई तथा व्यवस्थापन गर्ने।

ड) एम्बुलेन्सको निश्चित मापदण्डको आधारमा भाडा निर्धारण र पुनरावलोकन गर्ने।

च) एम्बुलेन्सको समग्र मुल्याङ्कन गरी सेवा प्रवाहलाई थप प्रभावकारी बनाउन सरोकारवाला बिच आवश्यकता अनुसार समिक्षा बैठक गर्ने।

छ) नगरपालिकाकोकाको विशिष्टतालाई ध्यानमा राखि एम्बुलेन्स सेवा सञ्चालनका लागि आवश्यक थप मापदण्ड बनाउने

ज) चालकले अनुसूची १ बमोजिम सेवा शुल्क लिई बैङ्कमा दाखिला गरे नगरेको समय समयमा निरीक्षण गर्ने।

झ) सेवा प्रवाह स्थितिको अद्यावधिक विवरण सहितको प्रतिवेदन प्रत्येक वर्ष अषाढ मसान्तमा नगरपालिकामा पेश गर्ने।

(५) सेवा शुल्क सम्बन्धि व्यवस्था: (१) एम्बुलेन्स सेवा प्रयोग गरे वापत सम्बन्धित सेवाग्राहीले अनुसूची १ मा उल्लेख भए अनुसारको रकम सेवा शुल्कको रूपमा बुझाउनु पर्नेछ।

(२) सेवा शुल्क वापत लिइने रकमको असुलीका लागि सम्बन्धित नगरपालिकालेनगदी रसिद छपाई चालकलाई उपलब्ध गराउनु पर्ने छ। नगदी रसिदको अभिलेख/नियन्त्रणखाता सम्बन्धित पालिका वा स्वास्थ्य चौकीमा राखिनेछ।

(३) सेवा दिए वापत लिइने सेवा शुल्क नगदी रसिद काटी बैङ्क खातामा जम्मा गर्ने जिम्मेवारीचालकको हुनेछ।

(४) एम्बुलेन्सले सेवा दिएको स्थान र मिति खुल्ने गरी सवारी लगबुक राख्नु पर्नेछ। लगबुक भर्ने जिम्मेवारी एम्बुलेन्स चालकको रहनेछ भने सो को प्रमाणित गर्ने जिम्मेवारी प्रमुख प्रशासकिय अधिकृतको हुनेछ।

(५) एम्बुलेन्स सेवा वापत उठेको रकम सम्बन्धित पालिकाको आन्तरिक राजश्वबैंक खातामा मासिक रुपमा जम्मा गर्नु पर्नेछ। सो को विवरण तथा लगबुक पञ्चदेवल विनायक नगरपालिकाकोस्वास्थ्य शाखामा बुझाउनु पर्नेछ।

(६) एम्बुलेन्स सेवा शुल्क वापत लिइने असुली रकमको खर्च सञ्चालन तथा व्यवस्थापन समितिको निर्णय अनुसार हुनेछ। कोषको रकम सामान्यतया चालकको तलबभत्ता, इन्धन, एम्बुलेन्सको मर्मत सम्भार र एम्बुलेन्समा रहने अतिआवश्यक सामग्री तथा मेडिकल उपकरणमा खर्च गरिनेछ।

(७) उपदफा १, २, ३, ४, ५ र ६ मा जुनसुकै कुरा लेखिएता पनि सबै विवरणको अभिलेख तथा नियन्त्रण गर्ने, समय-समयमा अद्यावधिक गर्ने र सो को विवरण एक प्रति मासिक रुपमा पालिकामा बुझाउने मुख्य जिम्मेवारी सम्बन्धित चालकको रहनेछ।

(८) यात्राको क्रममा एम्बुलेन्समा रहेको विरामीको आकस्मिक निधन हुन गएमा निजको घर वा गन्तव्य स्थान सम्म सोही शुल्कमा एम्बुलेन्सले पुऱ्याईदिनु पर्नेछ।

(६) एम्बुलेन्स चालकको नियुक्ति वा सेवा सुविधा: (१) एम्बुलेन्स सेवा सञ्चालनको लागि नगरपालिकाले राष्ट्रिय एम्बुलेन्स निर्देशिका, २०७८ को दफा १८ (१) मा तोके योग्यता पुगेको चालक सेवा करारमा नियुक्ति गर्नेछ।

(२) एम्बुलेन्सको नियुक्ति करारमा गरिनेछ। करार अवधि समाप्त भए पश्चात चालकको कामको मुल्याङ्कन गरी करार अवधि थप गर्न सकिनेछ।

(३) आचार संहिता उल्लंघन गरेको पाइएमा जुनसुकै समयमा सम्झौता रद्द गर्न सकिनेछ।

(४) एम्बुलेन्स चालकको सेवा सुविधा नगरपालिकासँग सम्झौता गरे बमोजिम हुनेछ।

(५) महामारीको समयमा समितिले निर्णय गरे बमोजिम सवारी चालकलाई प्रोत्साहान भत्ता दिन सकिनेछ।

(६) चालकले पालना गर्नु पर्ने आचारसंहिता अनुसूची २ बमोजिम हुनेछ।

(७) एम्बुलेन्स रहने स्थान र सो को मर्मत सम्भार: (१) एम्बुलेन्स यस पञ्चदेवल विनायक नगरपालिकाकोनगर अस्पतालकमा रहनेछ ।

(२) प्रचलित कानुन बमोजिम प्रक्रिया पुरा गरी एम्बुलेन्सको नियमित मर्मत सम्भार प्रमुख प्रशासकीय अधिकृतको कार्यदिशमा चालकले गर्नु पर्नेछ ।

(३) एम्बुलेन्स सञ्चालन गर्दा लगबुक अद्यावधिक ईन्धन खर्च, सामान्य आकस्मिक मर्मत खर्च खर्च सम्भार तथा आम्दानी चालकले सम्बन्धित पालिकामा मासिक रुपमाप्रतिवेदन गर्नु पर्नेछ ।

(८) लेखा परिक्षण : यस कार्यविधि बमोजिमसेवाग्राहीबाट लिएको शुल्क र अन्य खर्च वापतको रकम सम्बन्धमा कानुन बमोजिम नगरपालिकाले लेखा परिक्षण गराउनु पर्नेछ ।

(९) प्रचलित कानुन बमोजिम हुने: यस कार्यविधिमा उल्लिखित विषयमा यसै कार्यविधि बमोजिम र अन्य कुरामा प्रचलित कानुन बमोजिम हुनेछ ।

(११) बाधा अड्काउ : यस कार्यविधिको कार्यान्वयनमा कुनै द्विविधा उत्पन्न भएमा सो को बाधा अड्काउ फुकाउने अधिकार नगर कार्यपालिकामा निहित रहनेछ ।

(१२) विविध: (१) एम्बुलेन्समा रहने न्यूनतम सेवा सुविधा तथा औषधिका विवरण अनुसूची ५ बमोजिम हुनेछ ।

(२) एम्बुलेन्समा सवार बिरामी, बिरामीका आफन्त तथा स्वास्थ्यकर्मीको बिमाको दायित्व बिमा कम्पनिको हुनेछ, बिमाको आवश्यक प्रक्रिया स्वयमले गर्नुपर्ने छ र नगरपालिकाले आवश्यक सहजिकरण गरिदिने छ ।

(३) यस कार्यविधिमा आवश्यकतानुसार संसोधन नगर कार्यपालिकाले गर्न सक्नेछ ।

अनुसूची-१

(कार्यविधिको दफा ५ को उपदफा १ सँग सम्बन्धित सेवा शुल्क सम्बन्धि दररेट)

पञ्चदेवल विनायक नगरपालिकाभित्रको लागि भाडादर

क्र.सं.	स्थान देखि	स्थान सम्म	स्वीकृत	कैफियत
१	विनायक	तोली वडा कार्यालय	२२००	
२	विनायक	बारला वडा कार्यालय	५५००	
३	विनायक	कालेकाँडा वडा कार्यालय	५५००	
४	विनायक	पुल्लेतोला स्वास्थ्य चौकी	५०००	
५	विनायक	लयाँटी स्वास्थ्य चौकी	२२००	
६	विनायक	कुच्ची स्वास्थ्य चौकी	७००	
७	विनायक	१ नं वडा कार्यालय	११००	
८	विनायक	तोली बान्ने	४५००	
९	विनायक	पुल्लेतोला वडा कार्यालय सम्	४५००	
१०	विनायक	भैल्टडी	५०००	

अछाम जिल्लाका भित्रका अन्तर स्थानीय तह र जिल्लाहरूको भाडादर

क्र.सं.	स्थान देखि	स्थान सम्म	स्वीकृत	कैफियत
१	विनायक	मंगलसेन	४०००	
२	विनायक	कमलमजार	३०००	
३	विनायक	बयलपाटा	६८००	
४	विनायक	गैरीटाड	१५००	
५	विनायक	सुर्खेत	११०००	
६	विनायक	नेपालगंज	१६५००	
७	विनायक	कोहलपुर	१५०००	
८	विनायक	काठ्मान्डौ	४४०००	

९	विनायक	मंगलसेन हुँदै धनगढी	२२०००	
१०	विनायक	कोहलपुर हुँदै धनगढी	२१०००	
११	विनायक	कालिकोट	८६००	

अनुसूची-२

(कार्यविधिको दफा ६ को उपदफा ६ सँग सम्बन्धित)

एम्बुलेन्स चालकले पालना गर्नु पर्ने आचारसंहिता

- क) एम्बुलेन्स सेवा सञ्चालन तथा व्यवस्थापन कार्यविधि, २०८० लाई पूर्णतः पालना गर्नुपर्ने।
- ख) आफ्नो पेशागत भूमिका निवाह गर्ने क्रममा इमान्दारीता र विश्वसनीयता कायम गर्दै आफ्नो पेशाका मान मर्यादामा खलल पुग्ने कुनै काम गर्न नहुने,
- ग) मादक पदार्थ सेवन गरी एम्बुलेन्स चलाउन नहुने,
- घ) विरामीको ओसारपसार तथा उपचार गर्ने क्रममा विरामी तथा विरामीका परिवारलाई सधैं सम्मानपूर्वक व्यवहार गरी उच्चस्तरीय सेवा प्रदान गर्नपर्ने,
- ङ) आफैले लिएका निर्णयहरूमा आफ्नै व्यक्तिगत रूपमा जिम्मेवार र जवाफदेही हुनुपर्ने,
- च) आफ्नो पेशागत दक्षता सुधार गर्दै लैजानुको साथै आफैमा भएका पेशागत दक्षता आफ्नो क्षेत्रकाअरुलाई पनि सिकाउनु पर्ने,
- छ) कुनै पनि विरामीलाई ओसारपसार गर्नु अघि उसको वारेमा प्रयाप्त जानकारी लिई उपचारमा सहयोगगर्नुपर्ने,
- ज) विरामीलाई बिच बाटोमा अलपत्र हुने गरी छाड्न नहुने,
- झ) आफ्नो कामको सिलसिलामा पाएको कुनै सूचना गोप्य राख्नुपर्ने तथा विरामीहरूबाट पाएको जानकारी तेश्रो पक्षलाई खोल्न नहुने तर कानुनी र पेशागत दायित्व निवाह गर्न वा विरामीको सेवामा आवश्यक परेमा त्यस्तो सूचनाको वारेमा जानकारी दिन सक्ने,
- ञ) अस्पताल पूर्व सेवा, एम्बुलेन्स सेवा व्यवस्थापनमा सहयोग पुग्ने तथा अनुसन्धानमा मद्दत पुऱ्याउनु पर्ने
- ट) आफुले उचित देखेका विरामीको गुणस्तरीय सेवामा प्रभाव पार्ने राम्रो पक्षहरूको जानकारी आफ्नो सुपरिवेक्षक तथा स्वास्थ्य संस्थालाई जानकारी दिनुपर्ने,
- ठ) नेपाल सरकारले प्रतिबन्ध लगाएका वस्तुहरू ओसार पसार नगर्ने, प्रचलित कानूनको पालना गर्नुपर्ने र त्यस्तो गरेमा नेपाल सरकारको ऐन नियमानुसार स्वयं सजायको भागेदारी हुनेछ ।

ड) म..... ठेगाना.....ना.प्र.नं..... जारी मिति..... जिल्ला..... ड्राइभिङ लाइसन्स नं..... जारी मिति..... ले मिति उल्लेखित आचारसंहिता अध्यय गरेको छु।जिल्ला.....नगरपालिकाको एम्बुलेन्स चलाउदा मैले यो आचारसंहिता पूर्णरूपमा पलना गर्न समहति जनाई सहीछाप गरेको छु।

चालकको	रोहवरमा प्रमाणित गर्ने	प्रमाणीत गर्ने
दस्तखतः	दस्तखतः	दस्तखतः
नामः	नामः	नामः
मितिः	पदः	पदः
मितिः	मितिः	मितिः
	कार्यालयको छापः	

अनुसूची-३

“दफा ३ को उपदफा ५ सँग सम्बन्धित”

विपन्न नागरिक औषधि उपचार कार्यक्रम सञ्चालन निर्देशिका २०८० दफा ३ को उपदफा १ नेपाल सरकारले निःशुल्क उपचारको लागि तोकेका ८ प्रकारका कडा रोगहरूको सूची

१. मृगौला रोग

- क) अल्पकालिन रुपमा मृगौलाले काम नगरेको (Acute Renal Failure)
- ख) दीर्घकालिन रुपमा मृगौलाले काम नगरेको (Chronic Renal Failure)
- ग) Acute Glomerulonephritis and Nephritic Syndrome भएका विरामीहरू।
- घ) मृगौला खराब भै Dialysis गर्नु पर्ने भएमा ।
- ड) मृगौला प्रत्यारोपण गर्नुपर्ने भएमा।

२. मुटु रोग

- क) विभिन्न प्रकारका मुटु जस्तै: महाधमनीको शल्यक्रिया गर्नुपर्ने विरामीहरू

- ख) मुटुमा पेसमेकर तथा स्टेन्ट राख्नु परेमा, एब्लेशन गर्नुपरेमा मुटुको भल्भ पूर्णरूपमा क्षति भएको वा परिवर्तन गर्नु पर्ने भएमा
ग) मुटु फेल भएको उपचारका लागि

३. क्यान्सर रोग

- क) विभिन्न प्रकारका क्यान्सर रोग र ती सम्बन्धी शल्यक्रिया, केमोथेरापी

४. पार्किन्सन्स रोग:-

पार्किन्सन्स रोगमा प्रयोग हुने थप निदानात्मक सेवा, औषधि, औषधिजन्य सामग्री, शैया तथा सेवाशुल्कहरू ।

५. अल्जाइमर्स रोग:-

अल्जाइमर्स रोगमा प्रयोग हुने थप निदानात्मक सेवा, औषधि, औषधिजन्य सामग्री, शैया तथा सेवाशुल्कहरू ।

६. स्पाइनल ईन्जुरी :

दुर्घटनाजन्य (Accidental) र चोटपटकजन्य (Traumatic) विरामीहरूलाई शल्यक्रिया, थप निदानात्मक सेवा

७. हेड इन्जुरी:

दुर्घटनाजन्य (Accidental) र चोटपटकजन्य (Traumatic) विरामीहरूलाई शल्यक्रिया गर्नु पर्ने भए

८. सिकल सेल एनिमिया रोग:

यो रोगलागेका विरामीहरूलाई शल्यक्रिया, थप निदानात्मकसेवा

अनुसूची-४

(दफा ३ को उपदफा ४ र ७ सँग सम्बन्धित)

निःशुल्क तथा २५ प्रतिशत छुटमा एम्बुलेन्स सेवा प्राप्त गर्नको लागि आवश्यक कागजातहरू

१. सम्बन्धित स्वास्थ्य संस्थामा सुत्केरी हुन नसकी संस्थाबाट प्रेषण भएको।
२. गर्भवती जाँच गरेको कार्ड।
३. नेपाली नागरिकता वा राष्ट्रिय परिचय पत्र प्रमाण पत्रको प्रतिलिपी।
४. एकल महिलाको हकमा एकल महिला भएको प्रमाणित प्रतिलिपी।
५. विपन्न नागरिक उपचार कोष निर्देशिका २०७५ को हकमा नेपाल सरकारले निर्धारण गरेका ८ प्रकार मध्ये कुनै एक रोग प्रमाणित भएको र पालिकाले सिफारिस गरेको प्रमाणपत्रको प्रतिलिपी।

अनुसूची-५

“दफा १२ को उपदफा १ सँग सम्बन्धित”

ख वर्गको -common life support) एम्बुलेन्समा हुनुपर्ने औषधि र उपकरणको विवरण

- First Aid का सामानहरू,
- Oxygen Cylinder, Follow Meter / Mask जडित वा जरुरी परेमा राख्न सकिने सवारी साधन,
- IV Injection दिन सक्ने व्यवस्था, स्ट्रेचर, व्हील चियर
- स्टेथोस्कोप, बीपी सेट उपकरण, टर्चलाइट. ईमर्जेन्सी मेडिसिनहरू